

समाचार वाणी

खबर जो करें असर !

नाशिक | Tuesday, 22 September 2026

T20 World Cup 2026: अहमदाबाद और कोलकाता सेमीफाइनल की दौड़ में सबसे आगे, फाइनल का वेन्यू पाकिस्तान की पहुंच पर निर्भर

Publisher

Published on 10 Nov 2025



अंतरराष्ट्रीय क्रिकेट परिषद (ICC) ने टी20 विश्व कप 2026 के आयोजन की तैयारियां तेज कर दी हैं। यह विश्व कप भारत और श्रीलंका की संयुक्त मेजबानी में खेला जाएगा, और इसके लिए आठ प्रमुख वेन्यू को शॉर्टलिस्ट किया गया है। रिपोर्ट्स के अनुसार, अहमदाबाद का नरेंद्र मोदी स्टेडियम और कोलकाता का ईडन गार्डन्स सेमीफाइनल की मेजबानी के लिए सबसे मजबूत दावेदार माने जा रहे हैं।

आईसीसी सूत्रों के मुताबिक, टूर्नामेंट का आगाज 7 फरवरी 2026 से होने की संभावना है, जबकि फाइनल मुकाबला 8 मार्च को खेला जा सकता है। इस बार टूर्नामेंट में 20 टीमों हिस्सा लेंगी और मैच भारत एवं श्रीलंका के अलग-अलग वेन्यू पर खेले जाएंगे।

भारत से पांच शहरों को शॉर्टलिस्ट किया गया है — अहमदाबाद, कोलकाता, मुंबई, दिल्ली और चेन्नई। वहीं श्रीलंका से कोलंबो के दो स्टेडियम और कैंडी का एक स्टेडियम सूची में शामिल हैं। इन आठ स्थलों में से ही सेमीफाइनल और फाइनल के लिए अंतिम चयन किया जाएगा।

सेमीफाइनल के लिए अहमदाबाद और कोलकाता की सबसे मजबूत दावेदारी

अहमदाबाद का नरेंद्र मोदी स्टेडियम दुनिया का सबसे बड़ा क्रिकेट स्टेडियम है और इसकी क्षमता 1 लाख से अधिक दर्शकों की है। वहीं कोलकाता का ईडन गार्डन्स ऐतिहासिक रूप से भारत के सबसे प्रतिष्ठित क्रिकेट ग्राउंड में से एक माना जाता है। इन दोनों स्टेडियमों की सुविधाएं, दर्शक क्षमता और आईसीसी मानकों के अनुरूप तैयारियां इन्हें सेमीफाइनल के लिए सबसे उपयुक्त बनाती हैं।

सूत्रों के अनुसार, भारत में दो सेमीफाइनल मैच खेले जाने की संभावना है, जिसमें एक मैच अहमदाबाद में और दूसरा कोलकाता या कोलंबो में आयोजित हो सकता है। श्रीलंका क्रिकेट बोर्ड भी चाहता है कि कम से कम एक नॉकआउट मुकाबला उसके देश में

आयोजित हो।

फाइनल कहाँ होगा, ये तय करेगा पाकिस्तान का प्रदर्शन

सबसे दिलचस्प पहलू यह है कि टी20 विश्व कप 2026 का फाइनल किस देश में होगा, इसका फैसला पाकिस्तान की स्थिति पर निर्भर करेगा। रिपोर्ट्स के अनुसार, अगर पाकिस्तान टीम फाइनल तक नहीं पहुँचती है, तो फाइनल भारत के अहमदाबाद में आयोजित किया जाएगा। लेकिन अगर पाकिस्तान फाइनल में पहुँचता है, तो सुरक्षा और राजनीतिक कारणों से फाइनल को श्रीलंका के कोलंबो में शिफ्ट किया जा सकता है।

यह निर्णय भारत-पाकिस्तान के बीच संबंधों और दोनों देशों के खिलाड़ियों की यात्रा पर निर्भर करेगा। हालांकि, आईसीसी ने अभी तक इस पर आधिकारिक घोषणा नहीं की है, लेकिन सूत्रों के मुताबिक इस संभावना पर गंभीरता से विचार किया जा रहा है।

भारत और श्रीलंका दोनों में चल रही है तैयारियाँ

भारतीय क्रिकेट कंट्रोल बोर्ड (BCCI) और श्रीलंका क्रिकेट (SLC) दोनों ने मेजबानी को लेकर तैयारियाँ शुरू कर दी हैं। स्टेडियमों के नवीनीकरण, पिच की गुणवत्ता, दर्शक सुविधाओं और सुरक्षा प्रोटोकॉल पर विशेष ध्यान दिया जा रहा है। खासकर अहमदाबाद और कोलकाता में बुनियादी ढांचे को अंतरराष्ट्रीय मानकों के अनुसार और उन्नत किया जा रहा है।

क्रिकेट प्रेमियों के लिए यह टूर्नामेंट बेहद खास होने वाला है क्योंकि भारत 2023 वनडे विश्व कप के बाद पहली बार किसी बड़े ICC टूर्नामेंट की मेजबानी कर रहा है। वहीं श्रीलंका भी करीब एक दशक बाद किसी बड़े आईसीसी इवेंट की सह-मेजबानी कर रहा है।

पाकिस्तान को लेकर बढ़ी उत्सुकता

टी20 विश्व कप 2026 में भारत और पाकिस्तान का आमना-सामना हमेशा की तरह सबसे बड़ा आकर्षण रहेगा। अगर दोनों टीमों फाइनल में पहुँचती हैं तो यह मुकाबला एशियाई उपमहाद्वीप की क्रिकेटिंग इतिहास में सबसे बड़ा आयोजन साबित हो सकता है। ऐसे में फाइनल के वेन्यू को लेकर चर्चा का दौर अभी से गर्म हो गया है।

क्रिकेट विशेषज्ञों का कहना है कि टी20 विश्व कप 2026 सिर्फ एक टूर्नामेंट नहीं बल्कि भारत-श्रीलंका-पाकिस्तान के क्रिकेट रिश्तों की अगली बड़ी परीक्षा भी होगा।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Publisher, to which effect, publication house/its representative/affiliates are not responsible/liable whatsoever.